

## आमदार स्थानिक विकास कार्यक्रम

समाजमंदिर / सामाजिक सभागृह इ. बांधकामे

देखभाल दुरुस्तीसाठी सामाजिक संस्थांना देण्याबाबत .

### **महाराष्ट्र शासन**

नियोजन विभाग,

मंत्रालय, मुंबई-४०० ०३२

शासन परिपत्रक क्रमांक: स्थाविका-२०११/प्र.क्र.१४६/का.१४८२.

दिनांक : ०२ डिसेंबर, २०११.

**वाचा :-** शासन निर्णय, नियोजन विभाग, क्रमांक : स्थाविका-२०११/प्र.क्र.४७/का.१४८२. दि. १३ सप्टेंबर २०११.

### प्रस्तावना -

आमदार स्थानिक विकास कार्यक्रमांतर्गत निर्माण झालेल्या मालमत्ता या स्थानिक स्वराज्य संस्थांना हस्तांतरीत केल्या जातात. त्यामुळे अशा मालमत्तेची देखभाल व दुरुस्तीची हमी दि. १३ सप्टेंबर, २०११ च्या शासन निर्णयान्वये संबंधीत स्थानिक स्वराज्य संस्थेने घेणे बंधनकारक करण्यात आलेले आहे. जर संबंधित स्थानिक स्वराज्य संस्थांनी अशा निर्माण झालेल्या मालमत्तेची देखभाल व दुरुस्ती करण्यास असमर्थता दर्शविली तर, अशा मालमत्तेची देखभाल व दुरुस्ती कोणत्या यंत्रणेमार्फत करावी की, अशा मालमत्ता देखभाल व दुरुस्तीसाठी सामाजिक संस्थांना कोणत्या अटी व शर्तीच्या अधिन राहून हस्तांतरीत कराव्यात असा प्रस्ताव शासनाच्या विचाराधीन होता.

### **परिपत्रक :-**


आमदार स्थानिक विकास कार्यक्रमांतर्गत बांधण्यात आलेल्या इमारतींची देखभाल व दुरुस्ती ही जबाबदारी प्रथमतः संबंधित स्थानिक स्वराज्य संस्थांची आहे. तथापि, त्यांनी अशा मालमत्तेची देखभाल व दुरुस्ती करण्यास असमर्थता दर्शविल्यास, अशा लोकोपयोगी कार्यासाठी बांधण्यात आलेल्या इमारतींची देखभाल व दुरुस्ती घोषित गलिच्छ वस्तीबरोबर इतर क्षेत्रात नियमितपणे सामाजिक कार्य करणा-या रजिस्टर संस्था/ विश्वस्त संस्थांना अनुज्ञेय करण्यास खालील अटी / शर्ती व नियमांच्या अधीन राहून अनुमती देण्यात येत आहे:-

१. ही बांधकामे शासन/महानगरपालिका/अन्य स्थानिक स्वराज्य संस्था यांच्याकडून पूर्ण केली जातात. त्यांची मालकी शासन/संबंधित स्वराज्य संस्थांची राहिल.
२. संबंधित नोंदणीकृत संस्था/विश्वस्त संस्था यांच्याकडून विहित नियमानुसार भाडे वसूल केले जाईल.
३. या बांधकामांच्या देखभालीची व सामान्य दुरुस्त्यांची संपूर्ण जबाबदारी चालविणा-या संबंधित संस्थांवर राहिल. शासन अगर संबंधित स्थानिक संस्था यासाठी कोणतेही वेगळे अनुदान देणार नाही.



४. सदरहू संस्थांना या बांधकामांचा उपयोग व्यापारी (commercial) प्रयोजनासाठी करता येणार नाही.
५. या संस्थांकडून कामे सुरळीत चालू आहेत की नाही याची जिल्हाधिकारी वर्षातून कमीत कमी एकदा तपासणी करतील व अहवालानुसार काम सुरळीत चालू नसल्याचे आढळून आल्यास शासनाला संबंधित स्थानिक स्वराज्य संस्थेला ३ महिन्यांची नोटीस देऊन सदर मालमत्ता स्वतःकडे परत घेता येईल.
६. वरील अटी लक्षात घेऊन संस्थेबरोबर केलेला करारनामा संबंधित कार्यान्वयीन यंत्रणेने प्राप्त करून तो जिल्हाधिका-यांकडे पाठवावा व त्यास जिल्हाधिकारी यांची अनुमती मिळवावी. ती प्राप्त झाल्यास काम संबंधित संस्थेकडे सोपवावे.
७. या संस्था चालविण्यास जर एकापेक्षा जास्त नोंदणीकृत संस्था/विश्वस्त संस्था यांचे अर्ज आले असतील तर, मागणी असणा-या संस्थेबाबत पूर्वी केलेली कामे/संस्थेचे काम करावयाची क्षमता, संस्थेची गुणवत्ता व आर्थिक स्थिती याचा तुलनात्मक विचार करून जिल्हाधिका-यांनी निर्णय घ्यावा.
८. ही कामे मंजूर करण्यापूर्वी संबंधित स्थानिक स्वराज्य संस्थांकडून तसेच कामे सार्वजनिक संस्थांना चालविण्यासाठी देण्यापूर्वी त्यांच्याकडून या कामाच्या परिरक्षणासंबंधी हमी घेण्यात यावी.
९. सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २०१११२०२१०२८४५००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( अ. कृ. जगताप )

सह सचिव, महाराष्ट्र शासन

प्रती,

- १ मा.राज्यपाल यांचे प्रधान सचिव,
- २ मा.मुख्यमंत्री यांचे प्रधान सचिव,
- ३ मा. उप मुख्यमंत्री यांचे सचिव,
- ४ मा.उप मुख्यमंत्री (नियोजन) यांचे खाजगी सचिव,
- ५ मा.राज्यमंत्री (नियोजन) यांचे खाजगी सचिव,
- ६ सर्व विभागीय आयुक्त,
- ७ सर्व जिल्हाधिकारी,
- ८ सर्व मुख्य कार्यकारी अधिकारी, जिल्हा परिषद,
- ९ महालेखापाल (लेखापरीक्षा), महाराष्ट्र १/२, मुंबई/नागपूर,
- १० महालेखापाल (लेखा व अनुज्ञेयता), महाराष्ट्र १/२, मुंबई/नागपूर,



- ११ संचालक, लेखा व कोषागारे, महाराष्ट्र राज्य, मुंबई,
- १२ अधिदान व लेखा अधिकारी, मुंबई,
- १३ सर्व उप आयुक्त (नियोजन), विभागीय आयुक्तांची कार्यालये,
- १४ सर्व जिल्हा नियोजन अधिकारी,
- १५ सर्व जिल्हा कोषागार अधिकारी,
- १६ सचिव, महाराष्ट्र विधानमंडळ सचिवालय, मुंबई ( पत्राने),
- १७ वित्त विभाग, व्यय-८, मंत्रालय, मुंबई-३२,
- १८ वित्त विभाग, मंत्रालय, मुंबई,
- १९ ग्रंथपाल,नियोजन विभाग, मंत्रालय, मुंबई,
- २० बहुजन समाज पार्टी, डी-१, इन्सा हटमेंट, आझाद मैदान, मुंबई-१ (५ प्रती),
- २१ भारतीय जनता पार्टी, महाराष्ट्र प्रदेश, सी.डी.ओ.बॅरॅक क्र.१, योगक्षेमसमोर,  
वसंतराव भागवत चौक, नरीमन पॉईंट, मुंबई-२० (५ प्रती),
- २२ भारतीय कम्युनिस्ट पार्टी, महाराष्ट्र कमिटी, ३१४, राजभवन, एस.व्ही.पटेल रोड, मुंबई-
- २३ महाराष्ट्र कम्युनिस्ट पार्टी (माक्सवादी), महाराष्ट्र कमिटी, जनशक्ती हॉल, ग्लोब मिल प  
वरळी, मुंबई-१३ (५ प्रती),
- २४ इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन,  
काकासाहेब गाडगीळ मार्ग, दादर,मुंबई-२५ (५ प्रती),
- २५ नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईन्ट, मुंबई-२५
- २६ शिवसेना, शिवसेना भवन, गडकरी चौक, दादर, मुंबई-२८ (५ प्रती),
- २७ महाराष्ट्र नवनिर्माण सेना, मातोश्री हाईट, पद्माबाई ठक्कर मार्ग, रुपारेल कॉलेज जवळ,  
माटुंगा (प), मुंबई-२८ (५ प्रती),
- २८ निवड नस्ती, कार्यासन १४८२,नियोजन विभाग,मंत्रालय,मुंबई-३२.